



Regolamenti Ġenerali għad-Dħul fl-Iskejjel tal-Knisja f'Malta It-Tieni Sena Kindergarten 2025-2026 - Applikanti li twieldu fis-sena 2021

KRITERJI TAD-DHUL

1.0 L-EWWEL KRITERJU – MAINSTREAM: Applika bl-għola kriterju applikabli għall-każ tiegħek.

a. Tfal mid-Djar tal-Knisja.

b. Tfal ta' Impjegati ma' skola tal-Knisja jew mas-Segretarjat tal-Edukazzjoni Nisranija li jistgħu jinkitbu f'dik l-istess skola fejn jaħdem il-ġenitur / kustodju jew fi skola tal-istess entità reliġjuża. Dan il-kriterju se jiġi riferut bħala **"tfal tal-impjegati fl-istess skola."**

L-impjegati tas-Segretarjat, li jistgħu jkintbu lill-uliedhom fl-istess skola fejn jaħdmu, huma l-Kapijiet ta' Dipartimenti tas-Suġġetti li tlett ijiem fil-ġimgħa jgħallmu fi skola partikulari.

Il-ġenitur / kustodju jrid ikun ġie impjegat *full-time* mal-iskola għall-anqas fl-ewwel parti tas-sena skolastika ta' qabel s-sena skolastika tad-dħul li jkun applika għaliha u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat *full-time* imma temporanjament qaleb għal sigħat imnaqqsa u għad jerġa jkun impjegat *full-time*. Dan ma jinkludix min hu mpjegat *full-time* b'sigħat imnaqqsa għal tul ta' snin (*Full-Time Reduced Hours*).

It-tfal tal-impjegati ta' dawn l-iskejjel jistgħu jinkitbu fl-istess skola fejn jaħdem il-ġenitur / kustodju, jew fi skola tal-istess entità reliġjuża, jekk l-iskejjel ikollhom postijiet vakanti (ara paragrafu 1.5):

Bniet: St. Dorothy Haż-Żebbuġ, St. Dorothy Sliema, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gżira, St. Monica Mosta, St. Jeanne Antide College Primary School Gudja, u St. Jeanne Antide College Immaculate Conception Secondary School Tarxien.

Subien u bniet: St. Albert the Great, St. Aloysius College, St. Angela Ħal-Lija, Msida, Rabat u Haż-Żabbar, St. Francis Birkirkara, Bormla, Imsida, San Ġwann, Sliema u St. Luċija, Theresa Nuzzo Ħamrun u l-Marsa.

ċ. Tfal li jkollhom huthom jattendu Skola tal-Knisja matul is-sena skolastika 2024-2025 jistgħu jinkitbu fl-istess skola ta' huthom jew fi skola tal-istess entità reliġjuża. L-iskejjel tal-entità reliġjuża jridu jkunu jew it-tnejn f'Malta jew it-tnejn f'Għawdex.

Dan il-kriterju ma japplikax għall-aħwa ta' studenti li qegħdin fis-Sixth Form tal-Kulleġġ ta' San Alwiġi, Birkirkara.

Jekk skola tiegħu bniet biss ma tistax tapplika għal tifel skont il-Kriterju tal-Ahwa u viċeversa, iżda tista' tapplika skont il-Kriterju ta' "Applikanti Oħra" (paragrafu 3).

Huma eliġibli għal dan il-kriterju:

i. Aħwa, mill-istess ġenituri / kustodji u li jgħixu fl-istess dar u familja.

ii. Aħwa li għalkemm għandhom ġenituri / kustodji komuni ma humiex jgħixu fl-istess dar u familja imma jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi pprezentat kull dokument rilevanti u dikjarazzjoni ġuramentata quddiem nutar li trid issir miż-żewġ ġenituri / kustodji fejn jindikaw is-sigħat fil-ġimgħa li t-tfal jgħixu flimkien fl-istess dar.

iii. Aħwa li għandhom ġenitur / kustodju komuni u li jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi pprezentat kull dokument rilevanti u dikjarazzjoni ġuramentata quddiem nutar li trid issir mill-persuni li għandhom il-kura u l-kustodja tat-tfal fejn jindikaw is-sigħat fil-ġimgħa li t-tfal jgħixu flimkien fl-istess dar.

iv. Tfal li qed jitrabbew mill-istess adulti u li jgħixu fl-istess dar u familja. Biex l-applikazzjoni tiġi kkunsidrata, għandu jiġi pprezentat kull dokument rilevanti u dikjarazzjoni ġuramentata quddiem nutar li l-adulti qegħdin jieħdu f'isieb it-tfal flimkien u jindikaw il-kawża raġjonevoli għal din is-sitwazzjoni. F'dawn

il-każijiet, il-Bord tad-Dhul jiddetermina jekk il-kawża raġjonevoli li giet ipprezentata hix ġustifikata jew le.

- v. Tfal adottati, jew tfal li għalihom hemm ftehim ta' fostering, u li qed jgħixu f'familja li fiha tfal oħra u li xi hadd minn dawn it-tfal ikun jattendi skola tal-Knisja. Tfal adottati jew fostered jitqiesu bħala aħwa tat-tfal tal-familja li jkunu qed jgħixu fiha. Biex l-applikazzjoni tiġi kkunsidrata, għandu jiġi pprezentat iċ-Ċertifikat mill-aġenzija kompetenti li jindika li t-tifel jew it-tifla huma adottati jew hemm ftehim ta' fostering.
- d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess entità reliġjuża. Dan it-trasferiment japplika bejn l-iskejjel ta' St. Angela u bejn ta' St. Francis Malta.
Dan il-kriterju ser jibqa jgħodd biss sal-proċess tad-Dhul 2026-2027.
- e. **Eżenzjoni f'każijiet serji ta' żmien barra minn Malta.** Dhul ta' tfal li ngħatatilhom eżenzjoni milli jattendu l-iskola minhabba li l-ġenituri / **il-kustodji** se jkunu barra minn Malta għal xi raġuni serja. Dawn it-tfal jibdew jattendu l-iskola magħżula fil-proċess tad-dhul tas-sena ta' qabel.
- f. **Tfal ta' skola tal-Knisja bla Kontinwità.** Dan il-kriterju japplika fl-ewwel sena primarja u fl-ewwel sena sekondarja. Ma japplikax f'dan il-livell.
- g. **Bniet ta' Impjegati ma' Skola tal-Knisja jew mas-Segretarjat tal-Edukazzjoni Nisranija li ma jistgħux jattendu l-istess skola fejn jaħdem il-ġenitur / il-kustodju.** Dan il-kriterju se jiġi riferut bħala **"tfal tal-impjegati fi skola oħra."**

Il-ġenitur / il-kustodju jrid ikun ġie impjegat *full-time* mal-iskola għall-anqas fl-ewwel parti tas-sena skolastika ta' qabel s-sena skolastika tad-dhul li jkun applika għaliha u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat *full-time* imma temporanjament qaleb għal sigħat imnaqqsa u għad jerga jkun impjegat *full-time*. Dan ma jinkludix min hu mpjegat *full-time* b'sigħat imnaqqsa għal tul ta' snin (*Full-Time Reduced Hours*).

Il-Kriterju 1g japplika wkoll għal bniet ta' impjegati li jaħdmu fi skejjel tal-Knisja u bniet tal-Kapijiet tad-Dipartiment tas-Suġġetti tas-Segretarjat li tlett ijiem fil-ġimgħa jgħallmu fi skola partikulari li ma għandhomx dhul fit-tieni sena kindergarten.

Dan il-Kriterju 1g japplika wkoll għal bniet ta' impjegati kif spjegat hawn fuq, fejn hemm klassijiet fit-tieni sena kindergarten iżda li ma għandhomx postijiet vojta. Jekk jinholoq xi post japplika il-Kriterju 1b u ma japplikax il-kriterju 1g. Dawn l-applikanti għandhom japplikaw bil-Kriterju 1b u 1g.

Impjegati li l-iskola tagħhom tiftah fl-ewwel sena primarja ma jistgħux japplikaw b'dan il-kriterju din is-sena. Dan japplika għall-impjegati li jaħdmu De La Salle, St Benild, Our Lady Immaculate, is-Seminarju, Sacred Heart college u Stella Maris College.

St. Aloysius College qed ikollhom hafna applikazzjonijiet tal-aħwa u ta' tfal tal-impjegati tal-iskejjel tagħhom. Għalhekk mhux se jaċċetaw tfal ta' impjegati minn skejjel oħra u l-postijiet vakanti li jibqa qed jiġu offruti lil dawk li applikaw bħala "Applikanti Oħra" (Kriterju 3).

L-applikanti ta' dan il-kriterju jieħdu sehem fil-polza tal-Għażla. Ikunu jistgħu jagħżlu waħda mill-iskejjel msemmija f'paragrafu 6, barra ta' St. Aloysius College skont ir-riżultat tal-polza.

Bniet tal-impjegati fi skola oħra li jixtiequ jiktbu lit-tfal tagħhom f'St. Aloysius College jew f'waħda mill-iskejjel msemmija f'paragrafu 6, għandhom japplikaw bil-Kriterju 3 bħala "Applikanti Oħra".

Il-bniet tal-impjegati fi skola oħra għandhom jagħmlu għażla jew li japplikaw bil-Kriterju 1g li bih jieħdu sehem fil-Polza tal-Għażla imma b'għażla ristretta ta' skejjel, jew li japplikaw bil-Kriterju 3 bħala "Applikanti Oħra" u jieħdu sehem fil-Polza ta' Parteċipazzjoni. Jekk jgħaddu għall-Polza tal-Għażla ta' Skola jkollhom l-għażla sħiħa tal-iskejjel, dejjem skont ir-riżultat tal-polza.

- h. Applikanti li kienu eliġibli li japplikaw bi kriterji 1a – 1d u ma applikawx fi żmien stipulat jistgħu japplikaw bil-kriterju 1h **fl-istess żmien ma' "Applikanti Oħra"** (paragrafu 10).

Għal dan il-kriterju, 10 postijiet *mainstream* ser jiġu riżervati. Jekk ikun għad hemm disponibbilta' ta' postijiet fl-iskejjel li l-applikanti ta' kriterju 1h kienu eliġibli għalihom, huma jiġu rreġistrati fihom. F'każ li jkun hemm aktar minn 10 applikanti li applikaw taħt dan il-kriterju, tinżamm polza bejniethom u l-ewwel għaxra jieħdu l-post fl-iskola li kienu eliġibli għaliha.

Dawk li ma jiġux reġistrati fi skola permezz ta' din il-polza, jieħdu sehem fil-poloż bħala "Applikanti Oħra"; il-bniet fil-polza ta' parteċipazzjoni, u s-subien fil-polza tal-għażla. Pero' jitqiegħedu ukoll fil-lista ta' stennija għall-iskola li kienu eliġibli għaliha qabel dawk tal-lista ta' stennija ġenerali, hekk kif indikat f'paragrafu 1.5.

Jekk ma jintużawx il-postijiet kollha li nżammu riżervati għal kriterju 1h, dawn jiżdiedu mat-total ta' postijiet li jkun fadal għall-polza ta' "Applikanti Oħra".

- 1.1 Dawn il-Kriterji 1a-1g qegħdin f'ġerarkija: l-ewwel jieħdu posthom it-tfal li ngħatatilhom eżenzjoni mill-attendenza, wara jiġu aċċettati t-tfal minn Djar tal-Knisja, imbagħad it-tfal tal-impjegati fl-istess skola, wara l-aħwa, dawk li qed jitolbu *transfer*. Il-bniet tal-impjegati fi skola oħra jagħzlu post skont ir-riżultat tal-polza tal-għażla.
- 1.2 Dawn li japplikaw skont wieħed mill-kriterji 1a–1d ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola / skejjel rilevanti. Jekk in-numru jkun akbar:
 1. l-ewwel jieħdu posthom it-tfal li ngħatatilhom eżenzjoni mill-attendenza, wara
 2. t-tfal mid-Djar tal-Knisja, warajhom
 3. it-tfal tal-impjegati fl-istess skola, wara
 4. l-aħwa li f'ħom se jkunu fl-istess skola (per eżempju fil-kinder u l-primarja ta' S. Alwiġi), warajhom
 5. l-aħwa li f'ħom se jkunu fi skola tal-istess entita' reliġjuża (per eżempju fis-sekondarja ta' S. Alwiġi), u warajhom
 6. dawk li qed jitolbu *transfer*.

Meta ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp.

- 1.3 Il-Bniet tal-impjegati fi skola oħra (1g) jieħdu sehem fil-Polza tal-Għażla ma' "Applikanti Oħra" (Tielet Kriterju).
- 1.4 Għal skop ta' trasparenza jiġu ppublikati fuq www.knisja.mt l-ismijiet u l-kriterji ta' dawn l-applikanti, skola.
- 1.5 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' paragrafu 6. Pero' jista' jkun li waqt jew wara l-proċess tar-Reġistrazzjoni jinholoq xi post vakanti f'dawn l-iskejjel u anke fl-iskejjel l-oħra. Għalhekk min hu eliġibli għandu japplika.

Dak inhar tal-Polza ta' Parteċipazzjoni tal-bniet u dak inhar tal-Polza ta' Għażla tas-subien jittellaw poloz partikulari għal kull skola u kull kriterju. F'dawn il-poloż jieħdu sehem applikanti tal-iskejjel li ma kellhomx postijiet vakanti u l-applikanti li applikaw tard, kriterju (1h), skont il-kriterju li għalih kienu eliġibli. Isiru poloz bejn l-applikanti tal-Impjegati (1b) u tal-Impjegati li applikaw tard (1h) għal istess skola u poloz bejn l-applikanti tal-Aħwa (1c) u tal-Aħwa li applikaw tard (1h) għal istess skola. Jekk ikun hemm bżonn dan isir ukoll għal applikanti bil-kriterju tad-Djar tal-Knisja li applikaw tard (1h) u tat-*transfer* li applikaw tard (1h).

Dawn l-applikanti jitqiegħdu fil-lista ta' stennija skont il-ġerarkija tal-kriterju u l-poloż partikulari.

2.0 IT-TIENI KRITERJU - KAŻIJET SERJI:

Jiġu milqugħa numru ta' tfal li għandhom bżonn l-għajnuna ta' L.S.E., tfal li jistgħu jitqiesu bħala każijiet soċjali u każijiet ta' ažił.

- 2.1 Għal Każijiet Serji wieħed għandu jara r-Regolamenti tad-Dħul ta' Każijiet Serji u r-Regolamenti tad-Dħul ta' tfal li meta huma jew il-ġenituri / kustodji tagħhom ġew Malta applikaw għall-ažił. Dawn qed jiġu ppublikati f'dokumenti separati li jgħibu t-titlu ta' *Regolamenti għad-Dħul fl-Iskejjel tal-Knisja f'Malta 2025-2026 Każijiet Serji* u *Church Schools Admissions 2025-2026 Regulations for Asylum Seekers* rispettivament. Ir-regolamenti dwar il-Każijiet Serji u tal-"Asylum Seekers" għandhom jitqiesu bħala parti minn dawn ir-Regolamenti. Dawn id-dokumenti qegħdin fuq www.knisja.mt.
- 2.2 Ir-Regolamenti tal-Każijiet Serji jipprovdu għad-dħul ta':
 - **każijiet serji tal-ewwel kriterju** jiġifieri każijiet serji ta' tfal mid-djar tal-Knisja, ta' tfal tal-impjegati fl-istess skola, ta' aħwa, ta' trasferiment, ta' eżentati mill-attendenza, ta' bniet tal-impjegati fi skola oħra u ta' Każijiet Soċjali ta' tfal b'Ordni ta' Farsien li jgħixu fl-istess Dar Residenzjali.

- **każijiet serji tat-tielet kriterju** jiġifieri każijiet serji “Applikanti Oħra”.

2.3 Tfal li għandhom bżonn l-għajjnuna ta’ L.S.E. – Taħt dan il-kriterju ninkludu tfal li:

- huma *statemented* li għandhom bżonn għajjnuna ta’ L.S.E. jew simili, u li għalihom l-iskejjel jistgħu jipprovdu programm ta’ edukazzjoni individwaliżżat (IEP).
- bdew jew se jibdew il-proċess għand *l-istatementing moderating panel* jew għand ic-C.D.A.U.
- għandhom jew se jkollhom xi ċertifikat mingħand psikologu edukattiv jew simili, li jista’ iwassal għal għajjnuna ta’ L.S.E. jew simili.
- tfal li se japplikaw għall-ewwel sena kindergarten u li meta ġew *screened* għall-awtiżmu ġie ndikat li jista’ ikollhom bżonn ta’ L.S.E.

Mal-applikazzjoni għandhom jiġu sottomessi d-dokumenti rilevanti.

2.4 Tfal li diġà għandhom *statement* u talbu reviżjoni tiegħu jew għamlu appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeċiedi dwarhom.

2.5 F’każijiet fejn l-applikant ikun diġà *statemented* u għandu L.S.E. imma jkun għamel progress u fl-opinjoni tal-ġenituri / kustodji, tal-iskola u tal-psikologu edukattiv ikun jista’ ikompli l-edukazzjoni tiegħu mingħajr l-għajjnuna tal-L.S.E., u sal-**31 ta’ Ottubru 2024** tkun saret talba lill-*Statementing Moderating Panel* sabiex jitneħħa s-sapport tal-L.S.E, l-applikant inizjalment, għandu japplika bħala *mainstream* u għandu jippreżenta t-talba li saret biex jitneħħa l-L.S.E. u dokumentazzjoni rilevanti oħra. Il-Bord tad-Dħul jiddetermina jekk l-applikazzjoni titqiesx bħala *mainstream* jew bħala *każ serju*.

2.6 Tfal li l-*statement* tagħhom jaqra ‘*Learner’s needs to be met by Class Teacher*’ għandhom japplikaw mal-applikazzjonijiet fil-*mainstream*. Mal-applikazzjoni, l-ġenituri / kustodji ta’ dawn l-applikanti **huma obbligati** li jippreżentaw li *Statement of Needs* u l-aħħar rapport mill-psikologu edukattiv.

2.7 Tfal li għandhom xi allerġiji u / jew jista jkun hemm bżonn li tintuża l- Epi-Pen pero’ m’għandhomx bżonn l-għajjnuna tal-LSE għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri / kustodji ta’ dawn l-applikanti **huma obbligati** li jippreżentaw l-aħħar rapporti mediċi għar-rigward.

2.8 Importanti li jekk jinbidlu ċ-ċirkustanzi wara li ssir l-applikazzjoni jew ir-registrazzjoni, jiġi notifikat l-Uffiċċju tad-Dħul. Dan japplika kemm jekk applikant jibda il-proċess is-CDAU, jew għand psikologu jew jiżviluppaw kundizzjonijiet mediċi bħal diabete, epilepsija eċċ, kif ukoll jekk jinbidel is-sapport jew jingħata s-sapport tal-LSE (ara paragrafu 2.13).

2.9 Dawk li ma japplikawx skont kif indikat hawn fuq u nkitbu fi Skola tal-Knisja, jitolfu d-dritt tal-post fl-iskola tal-Knisja. Dikjarazzjonijiet foloz jirriżultaw f’invalidita’ tal-applikazzjoni.

2.10 Każijiet soċjali. Jistgħu jaqgħu taħt din il-kategorija, tfal li qegħdin taħt *Care Order*. Tfal li qegħdin b’*Care Order* u qed jgħixu fl-istess dar ma’ tfal b’*Care Order* li jattendu skola tal-knisja jistgħu japplikaw biex jinkitbu fl-istess skola tal-knisja, jekk hemm post vakanti. (ara Regolamenti tal-Każijiet Serji paragrafu 1.10).

Applikanti ta’ Każijiet Soċjali jistgħu jkunu *mainstream* jew bis-sapport tal-L.S.E. Għalhekk jiġu kkunsidrati skont il-kundizzjoni tagħhom.

Ma jiġux ikkunsidrati bħala Każijiet Soċjali dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f’*foster families*. Dwar tfal adottati u tfal li qegħdin f’*foster families* ara wkoll Kriterju 1ċ.

2.11 Każijiet ta’ Ażil. Numru żgħir ta’ postijiet fl-iskejjel tal-Knisja qed jiġi allokat għal tfal li meta huma jew il-ġenituri / kustodji tagħhom ġew Malta applikaw għall-ażil.

2.12 Tfal tal-ażil li għandhom bżonn l-għajjnuna ta’ L.S.E. kif hu deskritt f’paragrafu 2.3, għandhom japplikaw skont dawn ir-Regolamenti tal-Każijiet Serji bħala “Applikanti Oħra” jew skont il-każ.

2.13 Tfal li ma jkunux applikaw bħala *każ serju* u jibdew jaraw psikologu edukattiv jew simili li jista’ jwassal għall-għajjnuna ta’ L.S.E. jew jiżvolgi l-bżonn tal-għajjnuna ta’ L.S.E., iridu jinfurmaw l-Uffiċċju tad-Dħul immedjatament u idealment qabel il-poloż. Dawn jitqiegħdu fil-grupp relevanti skont l-għajjnuna meħtieġa (ara paragrafu 8.3 Regolamenti Każijiet Serji) u tittella’ polza b’dan il-mod. L-applikanti jiġu preżentati b’żewġ gruppi ta’ numri: wieħed miż-0 sad-9 u l-grupp l-ieħor miż-0 sa kemm hemm għexieren ta’ applikanti. Dawn iż-żewġ gruppi jirrappreżentaw il-*units* u l-għaxriet. Jittella’ numru minn

kull grupp. Iż-żewġ numri li jittellgħu jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li jkunu diġà saru (ara paragrafu 2.8).

3.0 IT-TIELET KRITERJU – MAINSTREAM - “APPLIKANTI OĦRA”

3.1 Fost l-“Applikanti Oħra” jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. Meta huwa possibli l-aħwa jistgħu jinkitbu fl-istess skola ta' huthom jew fi skola tal-istess entità reliġjuża. Dan isseħħ meta ssir l-għażla ta' skola ta' wieħed / waħda mill-aħwa. Jekk ma jkunx hemm post għall-applikanti aħwa kollha jintuża l-ordni tal-polza ta' min ikun qed jagħmel l-għażla ta' skola.

Fil-każ ta' tewmin, triplets eċċ. it-tifel / tifla li j / tiġi lura fil-polza j / tingħata l-istess numru ta' dak li j / tkun ġie / ġiet qabel.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal *Shared L.S.E.* u l-applikant ikun *full-time L.S.E.* u għalhekk l-iskola ma tkunx tista' taċċetta lit-tifel / tifla f'dak il-każ partikulari.

Sabiex dan isseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu hüh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

3.2 F'każ lit-total ta' applikanti tal-ewwel kriterju, inkluż l-applikanti bil-kriterju tal-bniet tal-impjegati fi skola oħra jkun akbar mit-total ta' postijiet vakanti, ma jintlaqgħux applikazzjonijiet bil-kriterju ta' “Applikanti Oħra”.

4.0 SOTTOMISSJONI TA' AKTAR MINN APPLIKAZZJONI WAĦDA

4.1 L-Aplikazzjoni bil-Kriterji 1b (tfal tal-impjegati fl-istess skola), 1c (aħwa) u 1d (transfer) hija wkoll applikazzjoni bil-kriterju 3. Għalhekk ma hemmx għalfejn issir applikazzjoni oħra. Min jixtieq iħassar l-applikazzjoni bil-Kriterju 3 għandu jikteb lil-Bord skont paragrafu 17.4.

4.2 Min japplika bil-Kriterju ta' tfal tal-impjegati fl-istess skola (Kriterju 1b) ma jistax japplika bil-Kriterju ta' tfal tal-impjegati bniet fi skola oħra (Kriterju 1g). U vice versa. Sakemm il-ġenituri / kustodji ma jkunux t-tnejn jaħdmu fi skejjel tal-Knisja differenti u l-kriterju 1b jkun japplika għal ġenitur / kustodju u l-kriterju 1g għal ġenitur / kustodju l-ieħor. Eċċezzjoni oħra għal dan il-kriterju tapplika meta l-ġenituri / kustodji qed japplikaw għall-skola li ma għandiex postijiet vakanti għal dak il-livell. P.eż. ġenitur / kustodju li jaħdem St. Albert u għandu tifla għat-tieni sena kindergarten.

4.3 Min japplika bil-Kriterju ta' Eżenzjoni (Kriterju 1e) jista' japplika wkoll bil-Kriterju ta' “Applikanti Oħra” (Kriterju 3).

4.4 Applikanti bniet bil-Kriterju ta' tfal tal-impjegati fi skola oħra (Kriterju 1g) iridu jagħzlu jew li japplikaw bil-Kriterju 1g li bih jieħdu sehem fil-Polza tal-Għażla jew li japplikaw bil-Kriterju 3 tal-“Applikanti Oħra” u jieħdu sehem fil-Polza ta' Parteċipazzjoni.

4.5 Kull tant jingħata l-każ li applikant jista' japplika kemm bil-Kriterju ta' tfal tal-impjegati fl-istess skola (Kriterju 1b) kif ukoll bil-Kriterju tal-Aħwa (Kriterju 1c). F'dan il-każ ikun jista' japplika wkoll bil-Kriterju ta' “Applikanti Oħra” (Kriterju 3).

4.6 Applikanti fi Skola tal-Knisja li għandha Kontinwita' (p.eż. Livell Kindergarten u Primarju) iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jibqgħu telgħin fl-istess skola. F'dan il-każ, dawn l-applikanti jridu japplikaw ma' “Applikanti Oħra” (paragrafi 3 u 10).

4.7 Min japplika bil-Kriterju ta' Każ Serju ma jistax japplika bi Kriterju ieħor. Jekk il-Bord tad-Dhul jiddeċiedi li l-każ mhux serju, l-applikazzjoni titqiegħed mal-Kriterju rilevanti – ara r-Regolamenti tal-Każijiet Serji paragrafu 10.4.

4.8 L-applikanti li jistgħu jagħmlu aktar minn applikazzjoni waħda jiġu mitluba jagħmlu l-għażla finali dwar f'liema skola jridu jmorru (jew f'dik li qegħdin jew fi skola ġdida) dakinhar tar-Registrazzjoni ta' Skola.

5.0 SENA TAT-TWELID TAL-APPLIKANT - Kull min japplika għal post irid ikun twieled / trid tkun twieldet fis-sena 2021.

5.1 Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri / kustodji għandhom jiktbu lill-Bord tad-Dhul fl-indirizz li jidher f'paragrafu 17.4 u jipprezentaw id-dokumenti kollha rilevanti u mitluba mill-Bord. Il-Bord tad-Dhul jiddeċiedi jekk tinghatax eżenzjoni jew le.

5.2 It-tfal għandhom ikunu 'toilet trained' qabel jibdeu jattendu l-iskola. Tfal li meta tibda l-iskola jkunu għadhom bin-nappy jew pull-ups ma jithallewx jattendu u jtilfu posthom f'dik l-iskola. Eċċezzjoni tista' ssir fil-każ ta' tfal li għandhom 'Statement of Needs'.

6.0 **L-ISKEJJEL LI SE JAĊĊETTAW TFAL FIT-TIENI SENA KINDERGARTEN HUMA:**

SKEJJEL TAL-BNIET	Lokalità	Postijiet <i>Mainstream</i>	Każijiet Serji
St. Dorothy	Ħaż-Żebbuġ	14	2
St. Dorothy	Sliema	14	2
St. Joseph	Blata l-Bajda	43	5
St. Joseph	Paola	14	2
St. Joseph	Sliema	30	2
St. Monica	Gżira	57	7
St. Monica	Mosta	41	7
St. Jeanne Antide College	Gudja	28	3
Total Bniet		241	30

SKEJJEL SUBIEN U BNIET	Lokalità	Subien		Bniet	
		Postijiet <i>Mainstream</i>	Każijiet Serji	Postijiet <i>Mainstream</i>	Każijiet Serji
St Albert	Fgura	0	1	0	0
St. Aloysius College	Balzan	28	4	28	4
St. Angela	Lija	2	0	2	0
St. Angela	Msida	9	1	9	0
St. Angela	Rabat	9	3	14	0
St. Angela	Żabbar	8	1	11	0
St. Francis	Birkirkara	1	0	6	0
St. Francis	Msida	2	0	4	0
St. Francis	St Lucija	1	3	1	1
Theresa Nuzzo	Ħamrun	8	2	11	1
Total Subien u Bniet		68	15	86	6

6.1 It-total ta' postijiet mainstream offruti għall-bniet huwa **327**. It-total ta' postijiet għal każijiet serji għall-bniet huwa **36**. It-total ta' postijiet għall-bniet mainstream u każijiet serji flimkien huwa **363**. It-total ta' postijiet mainstream offruti għas-subien huwa **68**. It-total ta' postijiet għal każijiet serji għas-subien huwa **15**. It-total ta' postijiet għas-subien mainstream u każijiet serji flimkien huwa **83**.

6.2 It-total ta' każijiet serji jinkludi dawk li għandhom bżonn l-għajnuna ta' L.S.E., ta' Każijiet Soċjali u ta' tfal li qed ifittxu l-ażil. F'każ ta' neċessità jista' iwarja n-numru ta' postijiet offruti *mainstream* u każijiet serji iżda t-total ta' postijiet offruti ma jkunx anqas mit-total ta' postijiet ippublikati.

6.3 L-ammont ta' postijiet vakanti jonqos wara li jsiru l-applikazzjoni tal-ewwel kriterju. Qabel jintlaqgħu l-applikazzjonijiet tal-"Applikanti Oħra" toħroġ ċirkulari fejn jiġu ddikjarati n-numru ta' postijiet ġa mimlija.

6.4 F'każ ta' neċessità, fl-iskola St. Aloysius College Kinder, fl-iskejjel Kinder ta' St. Angela, St. Francis u Theresa Nuzzo Ħamrun jista' iwarja n-numru ta' subien jew bniet iżda mhux it-total għad-dhul f'kull skola.

6.5 Waqt il-proċess tar-registrazzjoni xi applikanti minn skola tal-Knisja jagħzlu skola oħra u hekk iħallu post vakanti fl-ewwel skola tal-Knisja. Dawn il-postijiet vakanti jiġu offruti lil min ikun imissu skont

ir-Regolamenti tad-Dhul. Per eżempju, tifel li jkun jattendi skola "x" tal-Knisja fl-ewwel sena kindergarten jinkiteb fi skola oħra għat-tieni sena kindergarten. Il-post vakanti fl-iskola "x" li kien se jokkupa fit-tieni sena kindergarten jiġi offrut lil min imissu fil-proċes tad-Dhul tat-Tieni Sena Kindergarten.

7.0 RELIĠJON:

7.1 L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija. L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.

7.2 St Dorothy Ғaž-Żebbuġ u Sliema, St Angela Msida, Rabat u Ғaž-Żabbar jaċċettaw applikanti li jipprezentaw ċertifikat tal-Magħmudija fil-Knisja Kattolika jew ta' Knisja Nisranija oħra.

7.3 L-iskejjel l-oħra jaċċettaw l-applikanti kattoċi, nsara u oħrajn.

8.0 INFORMAZZJONI U DOKUMENTI MEHTIEĠA GҒALL-APPLIKAZZJONI

8.1 Waqt l-applikazzjoni onlajn ikun hemm bżonn li tagħti din l-informazzjoni:

Isem u Kunjom tat-tifel / tifla, Numru tal-Karta tal-Identità tat-tifel / tifla, Data ta' Twelid tat-tifel / tifla, Ġeneru tat-tifel / tifla, Indirizz, Lokalià, u Kodiċi Postali, Numru tat-telefown tad-dar, Isem u Kunjom l-omm / il-missier / Kustodju 1 u / jew 2, Numru tal-Karta tal-Identità tal-omm / tal-missier / tal-Kustodju 1 u / jew 2, Mowbajl tal-omm / tal-missier / tal-Kustodju 1 u / jew 2, Imejł tal-omm jew tal-missier jew tal-Kustodju 1 u / jew 2.

8.2 Waqt l-applikazzjoni onlajn ikun hemm bżonn li ttella' dawn id-dokumenti.

- Il-Kattoċi u Nsara oħra itellgħu Ċertifikat tal-Magħmudija.
- Estratt taċ-Ċertifikat tat-Twelid (tal-Insinwa) tat-tifel / tifla.
- Barranin li ma għandhomx karta tal-identità Maltija huma mitluba li flok in-numru tal-karta tal-identità jiktbu in-numru tal-passaport u jtellgħu ritratt tal-passaport.
- Ritratt tat-tifel / tifla.
- Waqt l-applikazzjoni l-ġenituri / kustodji jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u / jew tniżżilha minn www.knisja.mt. Il-ġenituri / kustodji jiġu mitluba jindikaw jekk iridux li jiġu notifikati jekk l-Uffiċċju tad-Dhul ikollu bżonn jikkuntatja lill-iskola tat- tfal tagħhom.
- Dikjarazzjoni tal-Programm Edukattiv mill-Kap tal-Iskola li fiha jiġi ndikat jekk l-istudent / a jsegwix / ssegwix program ta' Edukazzjoni *mainstream*, għandux / għandhix bżonn xi għajjnuna (access arrangements), jew jekk għandux / għandhix bżonn l-għajjnuna ta' L.S.E. jew beda / bdiet il-proċess għal-*statementing*.

Din id-Dikjarazzjoni tista' tniżżilha minn www.knisja.mt.

F'ċertu ċirkustanzi d-Dikjarazzjoni tal-Programm Edukattiv tista' tintbagħat aktar tard. F'dan il-każ, l-applikant irid jindika jekk l-istudent / a jsegwix / ssegwix programm t'edukazzjoni *mainstream*, għandu / ha arrangament għal waqt l-eżamijiet jew mgħejun / a minn LSE jew beda / bdiet il-proċess għal-*statementing*. Jekk ikun hemm diskrepanza bejn id-dikjarazzjoni tal-ġenitur / kustodju u l-kap tal-iskola, il-Bord tad-Dhul iqis valida l-indikazzjoni skont il-kap tal-iskola u hemm possibilita' li l-għażla li jkunu għamlu l-ġenituri / kustodji ma tibqax tgħodd.

Sabiex l-applikazzjoni tkun valida, d-Dikjarazzjoni tal-Programm Edukattiv, iffirmata mil-kap tal-iskola, ma tistgħax tintbagħat aktar tard minn ġimgħa wara r-Registrazzjoni ta' Skola. Jekk dan ma jsirx ir-Registrazzjoni tkun invalida.

- L-applikazzjoni minn ġenitur / kustodju wieħed, jew minn rappreżentant tal-ġenituri / kustodji, tindika li hemm qbil bejn il-ġenituri / kustodji li ssir din l-applikazzjoni.
- F'każ ta' ġenituri / kustodji separati fejn il-Qorti ddeċidiet li l-kustodja u / jew l-edukazzjoni tal-ulied hija kongunta, hemm bżonn il-kunsens taż-żewġ ġenituri / kustodji u kopja tal-aħħar dokument tal-Qorti, fejn jindika l-kustodja u r-responsabilità għall-edukazzjoni tat-tifel / tifla.

Jekk xi hadd mill-ġenituri / kustodji ma jaqbilx ma' din l-applikazzjoni jew mhux infurmat bl-applikazzjoni, u ma tahx il-kunsens tiegħu / tagħha, din l-applikazzjoni tirriżulta invalida.

Dokumenti Oħra meħtieġa skont il-kriterju li wieħed qed japplika.

għ. Jekk qed tapplika skont il-Kriterju ta' Tfal minn Djar tal-Knisja (1a) jew l-Kriterju Kazijiet Soċjali ta' tfal b'Ordni ta' Harsien li jgħixu fl-istess Dar Residenzjali (2i):

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja / Dar Residenzjali li turi lit-tifel / tifla huwa / hija residenti fid-Dar tal-Knisja / Dar Residenzjali. Din id-Dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel / tifla.

Id-Dikjarazzjoni tista' tniżżilha minn www.knisja.mt.

h. Jekk qed tapplika skont il-Kriterju tal-Aħwa:

- i. Ċertifikat tat-twelid tar-Registru Pubbliku (tal-Insinwa) tal-aħwa l-oħra;
- ii. Fotokopja tal-Karta tal-Identità taż-żewġ ġenituri / kustodji;
- iii. F'każ ta' tfal adottati jew li qegħdin f'*foster families*, hemm bżonn ukoll ċertifikat mill-Aġenzija li jindika li t-tifel / tifla huma adottati, jew hemm ftehim ta' *fostering*.
- iv. F'każ ta' applikazzjonijiet skont paragrafi 1ċ ii, iii u iv hemm bżonn ukoll id-dokumenti tal-kustodja **U** d-dikjarazzjoni ġuramentata quddiem nutar (ara paragrafu 1ċ)

ħ. Applikanti li għandhom *Statement of Needs* li jgħid "*Learner's needs are to be met by Class Teacher*" għandhom jipprezentaw l-*Statement of Needs* u l-aħħar rapport mill-psikologu edukattiv.

i. Applikanti li għandhom xi allergiji u / jew jista jkun hemm bżonn li tintuża l-Epi-pen għandhom jipprezentaw l-aħħar rapporti mediċi għar-rigward.

j. Dokumenti li ma jiġux sottomessi waqt l-applikazzjoni għandhom jiġu sottomessi onlajn permezz ta' din il-fohqa: <https://knisja.mt/forms/csm-missing-documents/>. Ikun hemm bżonn li tniżżel in-numru tal-applikazzjoni kif ukoll il-passcode.

Sakemm mhux indikat mod ieħor, id-dokumenti kollha tal-applikazzjonijiet tal-ewwel kriterju għandhom jiġu sottomessi sal-31 ta' Jannar 2025 u d-dokumenti kollha tal-applikazzjonijiet tat-Tielet Kriterju għandhom jiġu sottomessi sal-31 ta' Marzu 2025. F'każ li dan ma jsirx, l-applikazzjoni tkun **invalida**.

9.0 L-APPLIKAZZJONIJIET

9.1 L-Aplikazzjoni għad-dhul fl-Iskejjel tal-Knisja jsiru onlajn. Min għandu bżonn l-għajnuna sabiex jagħmel l-applikazzjoni onlajn għandu jċempel kif indikat f'paragrafi 9.2, 9.3, 10 u 10.1.

- M'għandhomx isiru aktar minn applikazzjoni waħda għal kull kriterju f'isem l-istess applikant.
- Dawk li japplikaw bil-kriterju tal-impjegati, tal-aħwa, tat-transfer huma mitluba li jagħtu l-informazzjoni dwar dan il-kriterju. Din l-informazzjoni tiġi vverifikata mal-iskola u mas-Segretarjat, skont il-każ.

9.2 APPLIKAZZJONIJIET TAL-EWWEL KRITERJU

Applikazzjonijiet skont il-Kriterji ta' Tfal minn Djar tal-Knisja, tfal tal-impjegati fl-istess skola, tal-Aħwa, ta' *transfers*, tat- tfal li nġatatihom eżenzjoni mill-attendenza, bniet tal-impjegati fi skola oħra (paragrafi 1a-1g), isiru:

- onlajn fuq <https://church.mt/applications>
- Mil-Ħamis 21 ta' Novembru sal-Ħamis 28 ta' Novembru 2024
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 2203 9360 f'dawn il-ħinijiet; mit-9:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku.

Mal-applikazzjoni huma meħtieġa d-dokumenti msemmija f'paragrafu 8.

9.3 APPLIKAZZJONIJIET TARD TAL-EWWEL KRITERJU

- onlajn fuq <https://church.mt/applications>
- Mil-Ħamis 5 ta' Diċembru sal-Ħamis 12 ta' Diċembru 2024
- F'każ ta' diffikulta' fil-mili tal-applikazzjoni onlajn wieħed jista' jċempel fuq 2203 9360 mit-Tnejn sal-Ġimgħa, bejn it-9:00 a.m. u s-2:00 p.m.

10.0 APPLIKAZZJONIJIET KRITERJU 1h u TAT-TIELET KRITERJU “APPLIKANTI OĦRA” (paragrafu 3):

- onlajn fuq <https://church.mt/applications>
- Mit-Tlieta 4 ta' Frar sal-Ħamis 13 ta' Frar 2025
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 2203 9360 f'dawn il-ħinijiet, mit-9:00 a.m. sas-2:00 p.m

Il-formoli tal-applikazzjonijiet ma jitniżżlux minn fuq is-sit elettroniku.

Mal-applikazzjoni huma meħtieġa d-dokumenti msemmija f'paragrafu 8.

10.1 APPLIKAZZJONIJIET TARD KRITERJU 1h u TAT-TIELET KRITERJU “APPLIKANTI OĦRA” (paragrafu 3):

- onlajn fuq <https://church.mt/applications>
- Mil-Ħamis 20 ta' Frar sal-Ħamis 27 ta' Frar 2025
- F'każ ta' diffikulta' fil-mili tal-applikazzjoni onlajn wieħed jista' jċempel fuq 2203 9360 mit-Tnejn sal-Ġimgħa, bejn it-9:00 a.m. u s-2:00 p.m.

10.2 Kull min japplika onlajn skont l-Ewwel Kriterju nkluż Każijiet Serji tal-Ewwel Kriterju, u ma jirċevix *acknowledgement* tal-applikazzjoni sal-Ħadd 19 ta' Jannar 2025, għandu jikkuntattjana skont paragrafu 17.4

Kull min japplika onlajn skont it-Tielet Kriterju u l-Kriterju 1h, inkluż Każijiet Serji “Applikanti Oħra”, u ma jirċevix *acknowledgement* tal-applikazzjoni sat-Tlieta 18 ta' Marzu 2025, għandu jikkuntattjana skont paragrafu 17.4

10.3 Fuq is-sit elettroniku www.knisja.mt jiġu ppubblikati listi numerati bl-ismijiet ta' dawk li jkun applikaw skont il-Kriterji 1a-1h u t-tielet kriterju.

11.0 FLASIJET - Sabiex jiġu koperti spejjeż amministrattivi qed jintalbu dawn il-ħlasijiet:

11.1 Ħlas tal-Aplikazzjoni €25.

Ħlas ta' Aplikazzjoni tard € 30.

11.2 Ħlas ta' reġistrazzjoni li jsir mal-għażla ta' skola €50.

12.0 POLOZ ĠENERALI

12.1 Fil-Kinder 2 isiru dawn il-Poloz:

- POLZA TA' PARTEĊIPAZZJONI GĦALL-KINDER 2 BNIET BISS.
- POLZA TAL-GĦAŻLA GĦALL-KINDER 2 SUBIEN U BNIET.

Issir il-Polza ta' Partecipazzjoni għall-Bniet sabiex jintrefaw il-postijiet tal-applikant tal-Kriterju 1g. Peress li ma hemmx Kriterju 1g għas-Subien tal-Impjegati fi Skola Oħra ma ssirx il-Polza ta' Partecipazzjoni għas-Subien.

12.2 Dawn is-sessjonijiet ser ikunu trasmessi fuq www.knisja.mt u nutar ikun preżenti u jicċertifika l-proċess kollu.

F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli.

12.3 FI-eventwalità li xi isem ta' applikant ma jkunx inkluż fil-polza, il-Bord tad-Dħul tal-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrapprezentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' il-polza bejniethom.

13.0 POLZA TA' PARTEĊIPAZZJONI KINDER 2 BNIET – Il-Ġimgħa, 25 ta' April 2025

13.1 Din il-Polza hi miftuħa BISS għal “Applikanti Oħra” Bniet inkluż dawk li applikaw bil-Kriterju 1h, li ma ġewx irreġistrati fl-iskola li kienu eliġibli għaliha. Bil-Polza ta' Partecipazzjoni, jiġu magħżula dawk l-applikanti minn fost l-“Applikanti Oħra” Bniet li 'l quddiem jieħdu sehem fil-Polza tal-Għażla. Dawn l-applikanti jitqiegħdu wara xulxin skont kif jitlegħu bil-polza. Dan il-proċess ikompli sakemm jitlegħu l-applikanti kollha.

- 13.2** It-tluġh tal-Polza ta' Parteċipazzjoni għal Bniet, jiġi trasmess *live*, dirett fuq www.knisja.mt, il-Ġimgħa, 25 ta' April 2025. Din tibda fid-9:00 a.m.
- 13.3** Ir-riżultat tal-Polza ta' Parteċipazzjoni jiġi ppubblikat fuq www.knisja.mt. Jiġu ppubblikati n-numru tal-applikazzjoni, l-isem u l-kunjom u n-numru li tkun telgħet fih it-tifla. **Ma tingħata ebda informazzjoni fuq it-telefown.**
- 13.4** In-numru ta' "**Applikanti Oħra**" li jieħdu sehem fil-Polza tal-Għażla jkun ekwivalenti għan-numru ta' postijiet li jkun fadal mit-total tal-postijiet *mainstream* offruti mill-iskejjel kollha f'daqqa (bniet = **327**, paragrafu 6) **WARA** li jitnaqqas minn dan it-total in-numru ta' applikanti skont l-Ewwel Kriterju (paragrafi 1a-1h) u aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti (paragrafu 3.1).
- 14.0 POLZA TAL-GĦAŻLA - SUBIEN u BNIET: Il-Ġimgħa, 16 ta' Mejju 2025**
- 14.1** Bil-Polza tal-Għażla jiġi stabbilit l-ordni li bih issir r-Registrazzjoni ta' Skola. Min jitla' l-ewwel jirreġistra l-ewwel, eċċ.
- 14.2** Dakinhar tal-polza jiġi ppubblikat in-numru totali ta' postijiet vakanti. **Fil-Polza tal-Għażla Kinder 2 Bniet**, jieħdu sehem l-applikanti bniet skont il-Kriterju ta' Bniet tal-impjegati fi skola oħra (paragrafu 1g), u "**Applikanti Oħra**" Bniet determinati skont il-Polza ta' Parteċipazzjoni (paragrafu 13).
- 14.3** **Fil-Polza tal-Għażla Kinder 2 Subien**, jieħdu sehem l-"Applikanti Oħra" Subien (paragrafu 3).
- 14.4** In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet *mainstream* offruti mill-iskejjel kollha f'daqqa (subien = **68**, bniet = **327** paragrafu 6), **WARA** li jitnaqqas minn dan it-total in-numru ta' applikanti tal-Ewwel Kriterju li ġew reġistrati (paragrafi 1a-1e u 1h) u aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti (paragrafu 3.1).
- 14.5** It-tluġh tal-Polza tal-Għażla jiġi trasmess *live fuq www.knisja.mt* u se jsir il-Ġimgħa 16 ta' Mejju 2025. **Il-polza tas-SUBIEN** tibda fid-9:00 a.m. u **tal-BNIET** tibda f' 11:30 p.m
- 14.6** Ir-riżultat tal-Polza tal-Għażla ta' Skola jiġi ppubblikat fuq is-sit elettroniku www.knisja.mt. Jiġu ppubblikati n-numru tal-applikazzjoni, l-isem u l-kunjom, u n-numru li jkun tela' / telgħet fih it-tifel jew it-tifla.
- 15.0 REGISTRAZZJONI TA' SKOLA - Għal tfal mingħajr l-ebda tip ta' sapport (*mainstream*)**
- 15.1** **Ftit jiem qabel ir-Registrazzjoni ta' Skola l-ġenituri / kustodji li jmisshom jirreġistraw lil uliedhom jiġu mfakkra b'imejl** bid-dettalji tar-Registrazzjoni ta' Skola skont paragrafu 15.4. u bin-numru ta' postijiet vakanti skola, skola. **Ma tingħata ebda informazzjoni fuq it-telefown.**
- 15.2** Fuq il-websajt www.knisja.mt tiġi ppubblikata lista ta' dawk li ser jieħdu sehem fl-għażla ta' skola skont ir-riżultat tal-polza tal-għażla.
- 15.3** Ir-Registrazzjoni ta' Skola tiġi trasmessa *live* fuq www.knisja.mt Waqt it-trasmissjoni nċemplu lil ġenituri / kustodji li jkun imisshom u nistaqsuhom liema skola ser jagħzlu għal-uliedhom.
- 15.4** Ir-Registrazzjoni ta' Skola għall-BNIET se tkun it-**Tlieta, 27 ta' Mejju 2025** u tibda fid-9:00 a.m.
Ir-Registrazzjoni ta' Skola għas-SUBIEN se tkun il-**Ġimgħa, 30 ta' Mejju 2025** u tibda fid-9:00 a.m.
- 15.5** Huwa obligatorju li dak inhar tar-Registrazzjoni ta' Skola l-ġenituri / kustodji jkunu disponibbli fil-ġurnata u l-ħin muri hawn fuq sabiex jagħmlu l-għażla meta jkun imisshom. Inċemplu persuna wara l-oħra skont l-ordni stabbilit bil-polza tal-għażla. Hija r-responsabilità tal-ġenituri / kustodji li jkunu disponibbli għal din ir-registrazzjoni ta' skola jew li jawtorizzaw lil xi ħaddieħor minflok.
- 15.6** F'każ li ma nagħmlux kuntatt mal-ġenituri / kustodji li jkun imisshom, it-telefonati jkomplu għaddejjin. Minn ħin għal-ieħor nerġġhu nippruvaw nikkuntatjawhom. Dawn il-ġenituri / kustodji jkunu jistgħu iċemplulna fuq 7951 5491. Min ma jwegibx it-telefown x'ħin ikun imissu, ikun jista' jagħmel l-għażla meta naqbduh iżda ma jkollux dritt iħassar l-għażliet li jkunu laħqu saru. Jekk din il-proċedura ma sseħħx ma jitqisx bħala xi nuqqas minn naħa tal-Bord tad-Dħul.
- 15.7** L-għażla tal-ġenituri / kustodji li jiddeċiedu li ma jibgħatux lill-uliedhom fi skola tal-Knisja tkun reġistrata bħala "**No Choice**".
- 15.8** Wara l-għażla ta' skola, il-proċess tar-Registrazzjoni jkompli permezz ta' imejls.

15.9 Jekk wara li tagħlaq is-sessjoni ta' registrazzjoni u jkun baqa' postijiet vakanti, eventwalment jissejjaħ min imissu. Dan jingħata wkoll l-opportunità li jimla' il-formola tal-lista ta' stennija.

16.0 WAITING LIST

16.1 Wara kull sezzjoni ta' registrazzjoni l-ġenituri / kustodji għandhom l-opportunità li jindikaw **skola alternattiva**. Il-formola ta' stennija tkun tista' timtela onlajn jew permezz ta' imejl. Din il-formola tista' timtela ukoll minn ġenituri / kustodji li ma jagħżlux skola. Huma jibqgħu iżżommu posthom skont l-ordni stabbilit bil-Polza tal-Għażla paragrafu 14.1.

16.2 Fuq il-Formola ta' Stennija l-ġenituri / kustodji jistgħu jindikaw skola waħda biss. Tista' titniżżel ukoll skola li m'għandhix postijiet vakanti jiġifieri dawk li għandhom 0 fil-kolonna 'Numru ta' Postijiet' paragrafu 6, jekk il-ġenituri / kustodji huma interessati fiha (ara paragrafu 1.5).

16.3 Il-preferenzi tal-ġenituri / kustodji jiffurmaw il-*waiting list*. Il-*waiting list* tkun ippublikata fuq il-websajt www.knisja.mt u tiġi aġġornat minn żmien għal żmien. Il-*waiting list* tintuża meta jinqala' post vakanti f'xi skola. Il-postijiet vakanti jiġu offruti skont il-Kriterji tad-Dħul u/ jew lil min ikun l-aktar `il quddiem fl-ordni tal-Polza tal-Għażla.

16.4 Il-formola ta' Stennija tista' tiġi riveduta darba biss. Tibda tgħodd minn wara li tiġi ppublikata l-*waiting list* aġġornata.

16.5 L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.

16.6 L-ordni stabbilit permezz tal-Polza ta' Partecipazzjoni tal-Bniet u tal-Poloz tal-Għażla jintuża bħala *waiting list* ġenerali u jibqa' attiv sat-30 ta' Gunju 2026 għad-dħul fit-tieni sena kindergarten fis-sena skolastika 2025-2026.

17.0 TAGHRIF IEHOR

17.1 Tfal irregistrati fi skola tal-Knisja huma obbligati li jattendu regolarment l-iskola rregistrati fiha mill-bidu tas-sena skolastika li għaliha jkunu applikaw.

17.2 Tista' tingħata eżenzjoni f'każ ta' ġenituri / kustodji li se jkunu barra minn Malta għal xi raġuni serja, bħal xogħol, mard jew studju għal perjodu ta' sena skolastika minn meta t-tfal suppost jibdew jattendu l-iskola. Sabiex isehħ dan, il-ġenituri / kustodji għandhom jiktbu lill-Bord tad-Dħul sabiex jinfurmaw b'din il-ħtieġa tagħhom, iż-żmien tal-permanenza, u jibagħtu dokumentazzjoni relevanti li tipprova li huma se jkunu barra minn Malta għal xi raġuni serja.

Tista' tintalab eżenzjoni għat-tieni sena skolastika billi l-ġenituri / kustodji jerġgħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri / kustodji bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola saż-żmien stipulat.

17.3 **Kull informazzjoni li int tagħti lill-Bord tad-Dħul dwar it-tifel / tifla tiegħek u li skont l-Att tal-2018 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi – ara paragrafu 8e.**

17.4 Tista' tikkomunika mal-Bord u mal-Uffiċċju tad-Dħul f'dan l-indirizz: Segretarju, Bord tad-Dħul fl-Iskejjel tal-Knisja, Segretarjat għall-Edukazzjoni Nisranija, Binja Josmar 30, Triq Idmejda, Ħal Balzan BZN 1521 jew admissions@maltadiocese.org.

17.5 Kull min ma jirċevix xi tveġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.

17.6 Proċeduri dwar il-ksur ta' dawn ir-Regolamenti qed jiġu ppublikati fuq www.knisja.mt. Ksur ta' dawn ir-Regolamenti jista' jwassal għall-esklużjoni tal-applikanti minn dan il-proċess jew tat-tfal mill-iskola f'każ li jkunu ġa rregistrati, kif ukoll għal azzjonijiet oħra. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Direttur Ġenerali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 2779 0060, imejl: ian.mifsud@maltadiocese.org.

17.7 Għad-dħul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.

- 17.8 Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżdiedu.
- 17.9 Wara l-istadju tal-applikazzjoni, kull bidla fiċ-ċirkustanzi tal-applikant għandha tiġi mgħarfa lil Uffiċċju tad-Dħul Skejjel tal-Knisja. Fin-nuqqas ta' dan, l-applikazzjoni tista' tiġi nvalida.
- 18.0 Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.